

ఎండుమవి

“దండం బాబయ్యా.” జీరగొంతుకతో అంటూ వినమ్రంగా చేతులు జోడించి నిలబడింది బూబమ్మ.

వీధి అరుగుమీద తీరిగ్గా కూర్చుని కబుర్లాడుతున్న సలు గురూ బూబమ్మకేసి చూసేరు.

దోసినోటిని చప్పళిస్తూ దీనంగా వాళ్లకేసి చూస్తున్నదామె. తలభారాన్ని మోయలేక మోస్తున్నట్లుగా మెడ వణుకుతున్నది. నడుం వంగబడి, పోటుకర్ర వూతం గనుక లేకపోతే ఆ మనిషి కుప్పకూలి పోతుందేమోనన్నంత బలహీనంగా వున్నది. ఎడారి ఇసుక మీద గాలి గీసిన గీతల్లా ముఖంమీద వృద్ధాప్యపు చారలు స్పష్టంగా కనిపిస్తున్నాయి.

“ఏందే బూబు!” అన్నాడొక ఆసామి కరుగ్గా.

దోసినోటిని దబదబా చప్పళించి, “షావులా ధర్మంచేయండి

భాయిగారూ !” అడిగింది హీనస్వరంతో.

“ఎందుకే....చుట్టపీకలకా ?” గడ్డించాడు మరొకలను.

“చుట్టపీకలకి దిబ్బులడుక్కుంటానా బాబయ్యా !”

“మరెందుకే నీచెవసానికి, బట్లంటు వెళ్ళి ఒక ముద్ద అడుక్కుని చావక.” కసిరాచు.

“దయచూడాలి ! దిక్కు మొక్కు లేని నాదోటి ముసలోల్లకి సర్కారోల్ల పంచనీ తన్నాంటు.”

“అయితే దిబ్బులెందుకు ?”

“ఫుటో పంపించాలంటు. తియించుకోకూనికి దిబ్బులుకావాలి. వయగల మారాటిన్ని అడుక్కుంటన్నా.” అన్నది బూబమ్మ.

ఒకతను ఫకాల్ను సవ్వేడు.

“నువ్వు ఫోటో దిగాలన్నమాట !”

“మరే బాబు ! లేకపోతే దిబ్బు తియ్యరంటు.” నిరాశగా చెప్పింది.

“ఫోటోలు దిగి పంచను తెచ్చుకొని, ఒతికి ఎవర్ని వుద్ద తించాల్సే ?” అడిగాడు ఒకాయన.

“ఆ పిలుపుకోసం ఎదురునూత్తానే వున్నా ! దేవుడికి ఇంకా నామీద దయకలగలా ! నాలుగిళ్ళు తిరిగి అడుక్కోకూనికి కూడా సత్తువ వుండటంలా.” బూబమ్మ కళ్లల్లో గిర్రున నీళ్ళు తిరిగాయి.

సలుగురిలో ఒకతను జాలే కలిగిందో లేక ఇచ్చేవరికూ దయ్యంలా పట్టుకుని పేడిస్తూనే వుంటుందోగానీ జేబులో నుండి పావలాకాను తీసి బూబమ్మ చేతిలో పడేశాడు.

కంటిచూపు కూడా అంతంతమాత్రం గావటంతో చేతివేళ్లతో తడిమి పావలాబిళ్ళని వసిగట్టి, ఆ మాత్రానికే సంతోషపడింది.

“మారాజు సల్లంగుండాలి.” అంటూ గొణిగి, “బాబూ! మీరూ సాయం నేచుండి.” అన్నది ఆశగా చేయిజాస్తూ.

“ఇచ్చింది చాల్లే. చిల్లర లేదు వెళ్ళెళ్ళు.” కసిరేసరికి ఉలిక్కిపడింది.

తిరిగి అడిగే ధైర్యం లేక మెల్లగా అడుగులో అడుగు వేసుకుంటూ ఇవతలికి నడిచి బొడ్డో దాచుకున్న గుడ్డసంచి బయటకు లాగింది. చిల్లర గల్లుమన్నది. జాగ్రత్తగా పావలాకాసు సంచిలో వేసి బొడ్డో దోపుకున్నది.

మఛ్ఛాహ్హ్హందాకా బూబమ్మ వూరిలో వీధివీధికి తిరుగుతూ తారసపడిన వారినల్లా సహాయంకోసం అర్థిస్తూనే వున్నది. ఇచ్చిన వారికన్నా కసిరి గొట్టినవారే ఎక్కువ.

దొంగరంలా తిరుగుతూ ఆయాసంతో నీడపట్టున కానేపు కూలబడింది. జివజివమని కాళ్ళు లాగుతుంటే చేతుల్తో వత్తుకుంది.

దిక్కురేని ముసలివాళ్ళకు ప్రభుత్వం పించను ఇవ్వబోతున్నారన్న విషయం బూబమ్మకు చాలా ఆలస్యంగా తెలిసింది. అప్పటికే వూరిలోని చాలామంది దరఖాస్తులు పంపుకున్నారు.

పాత ముససబు చిన్నయ్య అందరి దరఖాస్తులు పూర్తిచేసి పంపేడని చెప్తే, పడుతూ లేస్తూ అతనింటికి వెళ్ళింది బూబమ్మ.

“బాబూ! ముసలిముండని దయసూడాలి.” అన్నది చేతులు జోడించి.

“ఏంది బూబమ్మా ?”

“ముసలోల్లకి పించనిత్తన్నారంట. నాక్కూడా ఇప్పించు.... సచ్చి నీ కడుపున వుద్దా.”

“ఇప్పుటిదాకా ఎక్కడ చచ్చేవ్! అందరికీ రాసి పంపేశాం.”
చిరాకుపడ్డాడు చిన్నయ్య.

“నా కియ్యాలే తెలిసింది బాబూ!”

“ఇప్పుడొస్తే నేనేం చెయ్యగలను. కుదరదు.... వెళ్ళు.”
అన్నాడు గట్టిగా.

అతని మాటలకు బూబమ్మా కృంగిపోయింది.

“బాబయ్యా! కట్టుకున్నోడు అల్లా కొలువుల్లిపోయాడు. సలుగురు బిడ్డలు నాలుగు దిక్కులయ్యారు. ఈ పూరే నా పూరను కున్నా. ఈ మడుసులే నా మడుసులనుకున్నా. మీ పున్నానే ఇంకా బతికున్నా. మీరే దారి నూపెట్టండి.” ఏడుస్తూ చిన్నయ్య కాళ్ళు పట్టుకున్నది.

“అంతా నా చేతుల్లోనే వున్నట్లు ఏడుస్తావేం!” బూబమ్మా చేతుల్ని అవతలికి నెట్టాడు చిన్నయ్య.

అంతా గమనిస్తున్న చిన్నయ్య భార్య బూబమ్మా దుఃఖం చూసి జాలి పడింది. “అందరికీ మీరే రాస్తరిగా. ఇదొక్కటే తుద రక పోతుందా?” అన్నది.

“అంతా మాటల్తో అప్పుద్దా. దానికి చాలా తతంగం వుంది.

ఈ ముసల్దాని వల్ల అయ్యేపనా !” గొణిగాడు చిన్నయ్య.

“దేవుడే మీ ఇంటికి దారి నూపెట్టాడనుకుని వచ్చినా :
దేవుడు మంచిగా నూత్తాడు.”

“సరే! ఫోటో కావాలి.... వుండా ?”

“ఎవరుదయ్యో ?”

“నా ముఖం ! నీదేసే !”

“బుద్ధెరిగినాక తీయించుకోలా! ఎట్టా?” అన్నది భయంగా.

“పట్నం వెళ్ళి తీయించుకురా.”

“అమ్మో.... అంతదూరం ఎట్టా ఎల్లెడి ?”

“ఎవడి వీపుమీదన్నా ఎక్కికూర్చో.” అన్నాడు కోపంగా.

చిన్నయ్య ఛోరణికి బూబమ్మ చిన్నబుచ్చుకున్నది.

“తెలీకడుగుతాను బాబూ ! వుటోకి డబ్బులియ్యాలా ?”

అడిగింది.

“వుత్తినే ఎవరు తీస్తారు. పది రూపాయలివ్వాలి.”

“అమ్మో...పదిరూపాయలే.” గుండెమీద చెయ్యేసుకున్నది.

బూబమ్మ తన చేతులమీదుగా పదిరూపాయలు ఖర్చుపెట్టి
ఎంతకాలమయిందో గుర్తుకూడా లేదు.

‘పది రూపాయలు’ ఒకటికి నాలుగుసార్లు గొణుక్కున్నది.

“ఫోటో వుంటేనే దరఖాస్తు. లేకుంటే కుదరదు. నాలుగైదు
రోజుల్లో దరఖాస్తు పంపుకోవాలి. ఆ తర్వాత వీలుపడదు
వెళ్ళిక.” అంటూనే చిన్నయ్య లోపలకు వెళ్ళిపోయాడు.

బూబమ్మ అక్కడే నిలబడిపోయింది. కానేపు కాళ్ళుచేతులు

అడలేదు. ఎంతో ఆశతో వచ్చిందేమో దిగాలు పడింది.

ఫోటోకి బదిరూపాయలుగాక పట్నం వెళ్ళరావటానికి రాసు పోసు చార్జీకి రెండు రూపాయలు కావాలి. అంత డబ్బు ఏక్కడిది ! పదిపందెసి ధర్మం అడిగి డబ్బులు పోగేసుకోవాలన్న ఆలోచన అప్పుడే బూజమ్మకి కలిగింది.

అప్పట్నుంచి రెండురోజులుగా పూలంతా చెడ తిరుగుతూనే వున్నది. కనిపించిన వారినల్లా బ్రతిమలాడుకొంటూనే వున్నది. ఫోటో తీయించుకోవాలి.

దరఖాస్తు చెయ్యాలి.

పింఛను తెచ్చుకోవాలి.

కాసేపన్నా నీడపట్టున కూర్చుని బడలిక తీర్చుకునే ఆవ కాళం బూజమ్మకు చిక్కలేదు. ఎవరో ఆటగా రావటం చూసి వేషం కున్నది. అతను చీత్కరించి వెళ్తుంటే రొప్పుతూ వెంటపడింది.

ఉన్న శక్తి కాస్త హరించుకుపోయిందేగాని ఫలితం దక్కలేదు. దీధి ఆరుగుమీద చతికిల పడింది. ఎండకు మాడుతున్న బండ మీద నిమిషం కూడా కూర్చోలేక పోయింది.

తిరిగే ఓపిక కూడా సన్నగిల్లింది. విస్పృత్తువతో కఠినం వణకసాగింది. కాళ్ళీడ్చుకుంటూ ఇంటిదారి పట్టింది. ఆసాముల ఇళ్ళముందు నడుస్తూ అన్నం ముద్దకోసం కేకలు పెట్టింది. కాస్త అన్నం, అందులోకి పచ్చడి దొరికింది.

గుడినెలోకి వెళ్తునే పాతకుండలో చల్లని సీబు పట్టుగానుతో ముంచుకుని ముఖం తడుపుకుంది. ప్రాణం కాస్త తెప్పరిల్లింది.

ఆబగా నాలుగు ముద్దులు మింగి, మిగిలిన కొద్ది అన్నం వట్టి పిడతలో దాచుకున్నది.

చింకిచాప పరుచుకుని నడుం వాల్చింది. ఇట్టేకునుకు పట్టింది గాని చునసు స్థమితం లేక ఎక్కువనేపు నిద్రపోలేదు.

లేస్తూనే బొడ్లో దాచుకున్న డబ్బుల సంచి బయటకుతీసింది. కదిలించేసరికి సంచి బరువుగా గలగల్గాడింది. ఎంత పోగయిందీ ఇంతవరకు లెక్కించనే లేదు. బరువునుబట్టి సరిపోసు వున్నాయనే అనుకున్నది.

చాపమీద సంచి గుమ్మరించింది. అటూ ఇటూ దొర్లి నయ్యే మోసన్న అనుమానంతో తడిమి ఒక చోటకు పోగు పెట్టింది. ఒక్కో కాసు చేతితో తడుముతూ ఎంచసాగింది.

మొత్తం ఆరు రూపాయల పదిపైసలు లెక్క తేలింది. అనుకున్నంత లేకపోవటంతో నిరాశ పడింది. లెక్క తప్పిందేమో నన్న అనుమానం కలిగి తిరిగి లెక్కపెట్టింది. ఈసారి ఆరూపాయలే తేలింది. మళ్ళీ లెక్కేసి ఆరూపదిపైసలే నికరమనుకున్నది.

ఇంకా ఐదూ తొంభై పైసలుంటేగాని సరిపోవు. మిగిలిన సొమ్ము ఎట్లా సంపాదించాలన్నదే బూబమ్మ నమస్య.

చల్లబడ్డాక వూరిలోకి బయల్దేరింది. లోగడ ఇచ్చినవాళ్ళే ఎక్కువమంది తారసపడి ఎన్నిసార్లొస్తామంటూ కడురుకున్నారు. ఇద్దరు మాత్రం చెరి పదిపైసలిచ్చారు.

చీకటిపడ్డాక అన్నం అడుక్కుని ఇంటిదారి పట్టింది.

ఉదయం తినగా మిగిలింది తిని, సాయంత్రం అడుక్కు

న్నది మాత్రం ముట్టకుండా దాచుకున్నది.

బూబమ్మ పడుకున్నా కంటిమీదకు రుసుకురాలేడు. చారి చాలని డబ్బుతో ఏం చెయ్యాలో తోచటం లేదు. రెండురోజులు ఆలస్యమయితే అవకాశం చేజారిపోతుంది. ఇట్లాంటి అవకాశం మళ్ళీ వస్తుందో రావో. కూలిపని చేసే సత్తువ ఎన్నడో చచ్చి పోయింది. అవసరం గనుక ఒకవేళ చేస్తానున్నా కూరి దండగ పొమ్మని తరుముతారు. ఏట్లా ?

ఒక్కజే ఆలోచన బూబమ్మ మనసులో తళుక్కున మెరిసింది. కష్టమైనప్పటికీ తను చేయగలిగిన పని అదొక్కటేననుకున్నది.

సూర్యోదయం కాకముందే నిద్ర లేచింది. వీధి పంజానుండి కాసిని నీళ్ళు తెచ్చుకుని ముఖం కడుక్కున్నది. చద్దన్నం కాస్త తిని మిగిలింది మూట కట్టుకున్నది. పాత చీర నడుముకు చుట్టుకుని పంట పొలాలకేసి బయల్దేరింది.

చాలా భాగం పొలాల్లో వరికోసి కుప్పలు వేసి వున్నాయి. అక్కడక్కడా ఇంకా కుప్పలు వేస్తున్నారు. ఓదెలు మోసుకెళ్ళి కుప్ప వేసేటప్పుడు కంకులున్న పరకలు అక్కడోకటి అక్కడోకటి జారిపడుతుంటాయి.

బూబమ్మ ముక్కుతూ మూలుగుతూ పొలాల వెంటబడి తిరుగుతూ పరిగె పరకలు ఏసిసాగింది. వరి మోడులు గుచ్చుకుని కాళ్ళు పచ్చి పుండ్రవుతున్నా భాతరు చేయలేదు.

మధ్యాహ్నం మోటబావి దగ్గర చతికిలబడి అన్నం మూట విప్పుకొని మిగిలింది తిన్నది. కానేవు నేదతీరి తిరిగి పొలాలమీద

పడింది.

“ఏవే బూబమ్మా: పరిగె ఏరతన్నావా లేక దొంగ చాటుగా కుప్పల్లోంచి కంకులు దూస్తున్నావా?” అంటూ ఒకరిద్దరు గద్దించారు.

“అట్లాంటి పాడు పస్లు సేల్తానా!” అంటూ వాళ్ళి మాటలకు నొచ్చుకున్నది.

సాయంత్రం దాకా ఏరిన పరిగె కంకుల్ని ఒక చోటకు చేర్చి గింజలు రాప్పింది. రాలిన గింజల్ని చూసుకుని సంతృప్తిపడింది. మూటగట్టి భుజాన వేసుకొని పూరిలోకి బయల్దేరింది.

కిరాణా కొట్టుకు వెళ్ళి ధాన్యం కొలవమన్నది.

తాలున్నదని కొట్లోనే ఒక-మూలకు చెరిగించి కొంత ధాన్యం ఎగరగొట్టించాడు. కొలత కూడా చేతులడ్డం పెట్టి ఎక్కువ గింజలే కొలుచుకున్నాడు.

ఐదు రూపాయలిస్తానన్నాడు షావుకారు.

ఆరు రూపాయలిమ్మన్నది బూబమ్మ.

రాళ్ళెక్కువని సణిగాడు. ఇందులో ఇంకా రిద్దు వుందని నీలిగాడు. ఇంకా వంకలు పెట్టి ఐదున్నరకు మించి పైసా ఇవ్వను షామ్మన్నాడు. షావుకారు ఇస్తానన్నంత పుచ్చుకోక తప్పలేదు.

రాత్రి మళ్ళీ డబ్బులన్నీ లెక్క జూసింది బూబమ్మ. మొత్తం మీద ఇరపైసలు తగ్గింది. ఏమైతేనేం మర్నాడు ఫొటో తీయించుకోవటానికి పట్నం వెళ్ళాలనే నిర్ణయించుకున్నది.

ఉదయం ఎనిమిది గంటలకల్లా పట్నం బస్సెక్కింది. బూబమ్మను ఆశ్చర్యంగా చూపేరింతా.

“కొడుకుల్ని చూడబోతున్నావేమిటి?” అడిగింది పెరుగు పుల్లమ్మ.

“అంత అదురుట్టం కూడానా! ఎక్కడెక్కడున్నాలో ఆ పూల్లె నాకు ఏరికలేదు.” అన్నది నిట్టూరుస్తూ.

“మరెందు కెత్తన్నట్లు?”

“పుటో తీయించుకోతానీకి. సర్కారోల్ల పించనివారండ.” చెప్పింది.

తండక్టర్ వస్తే టిక్కెట్లు దబ్బలు జాగ్రత్తగా పంచి రూపాయి ఇచ్చింది. ఆలస్యానికి అతను ఒకటికి నాలుగుసార్లు విసుక్కున్నాడు.

పట్నంలో బస్సు దిగుతూనే పుల్లమ్మను బ్రతిమాలుకుంటే దగ్గరోనే పున్న ఫోటో స్టూడియో ముందు వదిలి వెళ్ళింది. అప్పుడే అతను స్టూడియో తీస్తున్నాడు.

“మూడు కాపీలిస్తాం. పది రూపాయలవచ్చింది.” చెప్పాడతను.

“మూడక్కరలేదు. మూడు రూపాయలుచ్చుకునే ఒకటిస్తే సరిపోయి బాబయ్యా!” అన్నది బూబమ్మ.

“నీకు అవసరం పున్నా లేకపోయినా మేవిచ్చేది అంతే. ఇష్టమయితే తీయించుకో. లేకుంటే ఫో.” అన్నాడు పొద్దుటే ఇదే క్కడి బేరం అనుకుంటూ.

“నా దగ్గర పది రూపాయల్లేవు. తొమ్మిది రూపాయలే వున్నాయి. బీద ముండని దయసూడు బాబూ!” వేడుకున్నది.

“ఇక్కడ బేరాలుండవు!” అన్నాడు నిక్కచ్చిగా.

బూబమ్మ ప్రాధేయపడింది. “బాబయ్యా; అడుక్కుతినే ముండని. ఒక రూపాయి తగ్గించుటంటే బసుకెళ్తా. అంత దూరం సడవలేను.” అన్నది దీనంగా.

“నీదే బోణీ!” అన్నాడు కాస్త మెత్తబడుతూ.

“బోణీ అయ్యేదాకా కూకుంటాన్నే.” అన్నది.

ముసల్లి గడుసుదేననుకుంటూ సరేసన్నాడు. నిజానికి అతను పదిమందిగా కలసి వచ్చి బేరమాడిన వాళ్ళకు ఎనిమిది రూపాయలకే తీసేడు. ఈ మధ్య పించను గిరాకి బాగానే తగిలింది. చుట్టూ పక్కల వూళ్ళ నుండి చాలా మంది ఫౌటోల కోసం ఎగబడ్డారు.

ప్రభుత్వం తలపెట్టున్న అన్ని పనుల్లోకి అతనికి బాగా సచ్చిసపని ఇదొక్కటే. వాళ్ళ పుణ్యమా అని బాగానే సొమ్ము చేసుకున్నాడు. రెండు వారాలపాటు టీ నీళ్ళు తాగే తీరిక కూడా దొరకలేదు. ఫౌటోలు తీసినతను తీసినట్లే వున్నాడు. భార్యకు, కూతురికి మాత్రం చెరో బంగారు గొలుసు చేయించగలిగాడు.

బోణీ అయిన తర్వాత బూబమ్మను పిలిచాడు. ముందుగానే తొమ్మిది రూపాయిలు వడుక్కున్నాడు.

కుర్చీలో కూర్చోబెట్టి కెమేరా నిర్దుకుని, హైవోల్టేజీ బల్బులు వెలిగించాక బూబమ్మకు కంగారెత్తిపోయింది.

“కాస్త నవ్వు ముసలమ్మా!” అన్నాడు క్లిక్ చేయబోతూ.

బూబమ్మ నవ్వాలని ప్రయత్నించింది గానీ నవ్వలేకపోయింది. విసుగొచ్చి అలానే ఫౌటో తీసేడు.

తనెంత కష్టపడితే ఆ డబ్బురొచ్చినాయో తలుచుకుని, ఈ

మాత్రానికే తొమ్మిది రూపాయలు పుచ్చుకున్నాడా అనుకున్నది.

“రేపు రా ఇస్తాను.” అన్నాడు.

బూబమ్మ లబోదిబోమన్నది. మళ్ళీ రావాలంటే బస్సుకు డబ్బులు లేవన్నది. ఈ పూతే ఇచ్చి పుణ్యం కట్టుకోమన్నది.

అట్లయితే సాయంత్రం దాకా కూర్చోమన్నాడు.

బూబమ్మ అక్కడే ఒక మూల చతికిల బడింది. ఉవయం తిన్నముద్ద కాస్త అరిగిపోయి మధ్యాహ్నానికల్లా ఆకలితో సకసక లాడింది. సంచితో తడుముకుంటే రూపాయి ఎనభై పైసలు ఉన్నాయి.

బయటకొచ్చి ఒక పుసుగుతిని టీ తాగింది, పడిచేసు పైసలెట్టి పొగాకు కొనుక్కున్నది. బస్సుకు సరిగ్గా రూపాయి మిగిలించుకున్నది. పొగాకుతో ఒక చుట్ట చుట్టుకుని చాటుగా కూర్చుని తాగి తతిమాది బొడ్లొ దాచుకున్నది.

సాయంత్రానికి ఫోటోలు బూబమ్మ చేతిలో వుంచాడు. సంతోషంతో పొంగిపోయింది.

“చూసుకో ఎట్లాగున్నావో!” అన్నాడు.

బూబమ్మకు చూపు సరిగా అనలేదు. బొమ్మ మసకమసకగా కనిపించింది.

“నా బొమ్మేనా!” అన్నది.

“ఎవరి బొమ్మో ఎట్లా వస్తది ముసలమ్మా!” అన్నాడు.

“వస్తా బాబయ్యా!” అన్నది సంతోషంగా.

“మంచిది.” అన్నాడు మరో గిరాకి తగిలేసరికి లోపలకు జారుకుంటూ.

చాలారాత్రి గడిచేదాకా బూబమ్మకు నిద్ర పట్టలేదు. వళ్ళు నొప్పులు, అరికాళ్ళ మంటలు సగం కారణమైతే ఫోటో తీయించు కోగలిగానన్న ఆనందం మిగతా కారణం. నిద్ర పట్టిన కాసేపు ఒకటే కలలు.

ఉన్నట్లుండి బూబమ్మ గుడిసె పెద్ద పెంకుటిల్లుగా మారిపోయింది. కొడుకులు, కోడళ్ళు, పిల్లలతో ఇల్లంతా కళకళలాడుతున్నది. అందరి వంటిమీద కొత్త బట్టలు జిగేలు జిగేలు మంటున్నాయి.

ఉదయం లేస్తూనే మునసబు చిన్నయ్య ఇంటికి వెళ్ళింది.

ఫోటోలు అతని చేతిలో ఉంచి దణ్ణం పెట్టింది. చూస్తూనే చిన్నయ్య ఆశ్చర్యపోయాడు. ఈ పని ముసలమ్మకు ఇంతత్వరగా సాధ్యపడుతుందని అతను కలలో కూడా అనుకోలేదు.

“బాబయ్యా ! బతికినంతకాలం నీ పేరు నెప్పుకుంటా!” అన్నది కళ్ళనిండా కృతజ్ఞత నింపుకుని.

“సరే.... అట్లా కూర్చో!” అన్నాడు చిన్నయ్య.

నేలమీదనే చతికిలబడింది బూబమ్మ. ఆమె కళ్ళు ఆశతో నక్షత్రాల్లా మెరుస్తున్నాయి.

చిన్నయ్య లోపలికెళ్ళి దరఖాస్తు తెచ్చాడు. కావలసిన వివరాలన్నీ అడిగి రాసుకున్నాడు. జిగురుపూసి ఫోటో అంటించాడు. బూబమ్మ చేత వేలిముద్రలు వేయించాడు.

“గవర్న మెంటుకి పంపిస్తానే నువ్వెళ్ళిక.” అన్నాడు మిగి

లిస రెండు ఫోటోలు చేతిలో పెట్టా.

“నాకెందుకు బాబయ్యా! అబ్బసరిముంటదేమో వుండు.” అన్నది.

“ఎన్నేడులే. నీ కొడుకులకు పంపు. అట్టం కట్టింపి గోదరు తగిలించుకుంటారు” సవ్వేడు చిన్నయ్య.

బూబమ్మ నవ్వలేదు.

“ఎన్నాల్ల కొత్తయి బాబూ!” అడిగింది.

“అంత తేలిగ్గా అవుద్దా. నీలాంటోళ్ళు వేలమంది. తనిడ్డి జరగాలి. మంజూరు కావాలి. ఎన్నాళ్ళవుద్దో.” అన్నాడు చిన్నయ్య.

బూబమ్మ సంతృప్తిగా ఇంటిదారి పట్టింది.

దరభస్తు పెళ్ళేందుకు పడిన శ్రమ బూబమ్మను వారిం రోజులపాటు జ్వరాన పడేసింది. మంచూమాకూ లేకుండా దాఫ పడింది.

కోలుకున్న తర్వాత ఏదన్నా కబురు తెలుస్తుందేమోనని రోజూ ఎదురు చూడటమే. ఒక నెలరోజులు ఓపికపట్టి చిన్నయ్య కోసం వెళ్ళింది.

“ఏవన్నా తెల్పిందా బాబయ్యా!” ఆశగా అడిగింది.

“ఏ సంగతే?” అన్నాడు పరధ్యాసంగా.

“పించను డబ్బు సంగతి.”

“పంపి ఎన్నాళ్ళయిందే! ఈ నెల్లో తెలుస్తుందేమో!”

“స్కూరోల్లకు సువ్వా ఓ మాట నెప్పు. వంటరి పచ్చిని, దయనూడమను.” అన్నది బేలగా.

“సరే!—పెళ్ళెళ్ళు పనివుంది.” అన్నాడు విసుగ్గా.

సత్తార్ భార్యగా బూబమ్మ ఆ వూరిలోకి అడుగుపెట్టి అరవయ్యేళ్ళయింది. ఐదుగురు బిడ్డల తల్లియింది. భార్యా భర్తల కష్టం తిండికి సరిపోయేది.

బిడ్డలకు రెక్కలొచ్చాక గూళ్ళూ వేరయ్యాయి. ఒక్కగా నొక్క కూతురికి పెళ్ళిచేసి వంపితే మొదటి కానుపు కష్టమై చచ్చిపోయింది. నలుగురు కొడుకులు పొట్టతిప్పల కోసం నాలుగూళ్ళు వెళ్ళారు. చేతనై న పనులు చేసుకుంటూ ఎవరి బతుకులు వాళ్ళు బతుకుతున్నారు.

పదేళ్ళక్రితం సత్తార్ జబ్బుచేసి చనిపోయాడు. బూబమ్మ ఒంటరిదయింది. పెద్దకొడుకు రమ్మన్నాడుగాని వెళ్ళనంది. బస్తీలో వాడికష్టం బిడ్డల పొట్టలకే చాలసప్పుడు తనెందుకు వాడికి బరువవటం అనుకున్నది.

కండరాలలో శక్తికి, కడుపులో ఆకలికి అవినాభావ సంబంధం లేదు గనుక వయసు ముదిరి పనిచేసే శక్తి సన్నగిల్లిపోయినా ఆకలి మాత్రం ఎప్పటిలానే ఉన్నది. కూచుంటే సరిగా లేవలేని మనిషి కాయకష్టం ఎలా చేయగలుగుతుంది. వూరిలో వాళ్ళ దయాధర్మం మీద బతక్క తప్పలేదు.

ఏడాదికో రెండేళ్ళకో కొడుకుల్లో ఎవరో ఒకరు తొంగిచూసి ఒకపూట వుండిపోతారు. బలవంతంగా ఐదో, షడో, చేతిలోపెట్టి పోతుంటారు. అది మాత్రం ఎన్నిపూటల కొచ్చేను?

వచ్చే పంచను డబ్బులు “ఎట్లా ఖర్చు పెట్టుకోవాలో ఇప్పు

ఱ్ఱుండే లెక్కలు వేసుకుంటున్నది బూబమ్మ.

మొగుడు బతికున్న రోజుల్లో కూలిడబ్బులు కాస్త చేతిలో గట్టిగా ఆడితే వచ్చివో ఎండువో చేపలు తెచ్చుకుని లొట్టలేసు కుంటూ తిన్నరోజులు గుర్తొస్తున్నాయి.

చేప పులుసంపే బూబమ్మకు వల్లమాలిన ప్రాణం. డబ్బు రాగానే దొచ్చెచేప ఒకటికొని తెచ్చుకొని ఎవరోకర్చి బ్రతిమాలి వండించుకు తినాలన్న వుబలాటం కలగసాగింది.

రెండేళ్ళుగా కొడుకులు ఒక్కడూ రాలేడు. వసిగుడ్డలుగా పున్నప్పుడు చూసింది వాళ్ళ పిల్లల్ని. వాళ్ళందరూ కళ్ళల్లోమెడులు తున్నారు.

ఈ ముసలి ప్రాణం ఎప్పుడు గుటుక్కుమంటదో! నాలు గైదు నెలలపాటు వచ్చిన డబ్బంతా జాగ్రత్తగా కూడబెట్టి పీఠం జాన్ పండగకో ఉత్తరాలు రాయించి కొడుకులందర్నీ పిలిపించాలని వున్నది. అందర్నీ కనులారా చూసుకుని అల్లా పండగ ఘనంగా చేయాలనుకుంటున్నది.

ఊరిలో కొందరికి పించను డబ్బు ఇస్తున్నారని తెలిసి చిన్న య్యను వెతుక్కుంటూ బయల్దేరింది. మధ్యదారిలోనే ప్రెసిడెంటు గారి తమ్ముడితో ముచ్చటిస్తూ కనిపించాడు చిన్నయ్య.

“బాబయ్యా! పించను ఇస్తున్నారంట.” అడిగింది బూబమ్మ.

“అందరికీ ఒకేసారి ఇస్తారా! గవర్నమెంట్ దగ్గర డబ్బుం డొద్దూ! నిదానంగా నీకూ వస్తదిలే.” అన్నాడు చిన్నయ్య.

బూబమ్మ నిరాశగా తిరుగు ముఖం పట్టింది.

“ఈ ముసల్దానికి నువ్వు దరఖాస్తు రాయించావా! మొన్నటి ఎలక్షన్లో దీన్ని మా అన్నకు ఓటెయమంటే ఎంత నీలిగిందో నీకు తెలీదూ? ఆ పాత ప్రెసిడెంటు బుల్లయ్యకుకాదూ ఇది ఓటేసింది.” అడిగాడు అతను.

“అదంతా నాకు తెలీకనా!” అన్నాడు చిన్నయ్య నవ్వుతూ.

“మరి దీనికెందుకు రాసిచ్చావు.” అన్నాడు విసురుగా.

ఫకాల్నా నవ్వేడు చిన్నయ్య, “ఇంటిచుట్టూ ఒకటే తిరిగింది ముసల్దీ. మసం కుడి చేత్తో చేసేది ఎడం చేతికి తెలీకూడదు గదా! దాని ముందు రాసిసల్లే రాసి, వేలిముద్రలూ అవీ పేయించి, అది అటెషన్ గానే చింపి అవతల పడేశాను.” అన్నాడు చిన్నయ్య.

చిన్నయ్య వ్యవహార దక్షతకు ప్రశంసా పూర్వకంగా కను లెగరేశాడు ప్రెసిడెంటు తమ్ముడు.

